

IL-MIZWED

philosophysharing
m a l t a



KAMP FILOSOFIKU

Għall-ewwel darba f'pajjżna, se ssir attività għal kollox ġdida u avventuruża: esperjenza komunitarja marbuta man-namra filosofika! Dan huwa dak li xi whud isejhu 'Live-In'; ahna qed insejhulu 'Kamp Filosofiku' — mumentu flimkien ta' 'talks', diskussjonijiet, loġhob u attivitajiet.

Din l-attività se ssir mill-Ġimgha filgħaxija, 25 ta' Ottubru, sal-Ħadd waranofsinar, 27 ta' Ottubru.

L-idea ewlenija tal-Kamp huwa li tiltaqa', titkellem u taqsam il-ħsibijiet u l-esperjenzi tiegħek ma' haddiehor bil-kalma u f'ambjent sabih.

Il-Kamp se jsir fost is-siġar u l-ambjent naturali tal-Buskett, ġewwa kumpless li jiġi fuq il-parti ta' wara tal-Palazz Verdala.

L-attività se jkollha programm imżewwaq ta' 'talks' minn filosfi stabbiliti, diskussjonijiet iffukati, hidmiet komunitarji, mumentu ta' rikreazzjoni u bosta attivitajiet oħra maħsuba għall-qsim tal-ideat u t-tagħlim.

Għalkemm il-Kamp ikollu attivitajiet kemm matul il-jum u kemm matul parti mil-lejl, il-partecipazzjoni f'kull attività tkun volontarja.

Il-Kamp Filosofiku qiegħed jiġi organizzat mill-fondazzjoni *Philosophy Sharing* bil-ħsieb li din l-attività, jekk tirmexxi, issir avveniment annwali.

Il-partecipanti se jkollhom l-okkazjoni li jorqdu fuq il-post, peress li l-kumpless huwa maħsub għalhekk (u jinkludi wkoll 'showers'). Ikun

ipprovdut ukoll l-ikel u x-xorb għal kulhadd tul l-attività kollha.

Il-ħlas għall-partecipanti se jkun kemm jista' jkun baxx u, possibbilment, issussidjat.

L-attività se jkollha t-titlu ġenerali *PHILOSOPHERS AT WORK*, u d-diskussjonijiet u l-attivitajiet kollha kollha jsiru bil-Malti.

Għall-kamp jistgħu jattendu dawk li għandhom 18-il sena 'l fuq. In-numru ta' sodod fil-kumpless huwa limita. Għaldaqstant, thallix għall-aħħar biex tibbukkja l-post tiegħek.

Din se tkun attività tabilhaqq sabiha u organizzata ferm. Hija



mfassal apposta għas-sodisfazzjon shih tiegħek u ta' hbiebek.

Inhegġuk hafna sabieħ tiehu nota minn issa tad-dati tal-Kamp. Tant aħjar, tista' wkoll turi l-intenzjoni tiegħek li tattendi billi ċċempel millewwel fuq **99463682**. Titlifix okkazjoni unika bħal din!

Korsijiet ta' livell għoli

It-tliet korsijiet li *Philosophy Sharing* organizzat bejn Frar u Ġunju ta' din is-sena kienu deskritti bħala 'ta' livell għoli hafna' mill-partecipanti. Il-korsijiet ingħataw minn għalliema professjonali u, minkejja li kienu offruti lill-pubbliku ġenerali, ma kinux ta' xi tip 'popolarek'.

Skop ewlenin ta' *Philosophy Sharing* huwa li tghin sabieħ jitgħolla l-livell tal-attività filosofika fil-gzejjer Maltin. Għaldaqstant, m'għandha ebda intenzjoni li tiżvaluta din l-attività. Anzi, bil-kontra, trid li l-pubbliku jkun involut

f'attivitajiet filosofici ta' kwalità.

B'din ir-rieda, il-fondazzjoni hadet ħsieb li t-tliet korsijiet offruti fl-ewwel nofs ta' din is-sena ma jonqsu b'ebda mod mil-livell għoli li jixraq lid-dixxiplina filosofika.

Dan jgħodd ukoll għal-laqgħat kollha pubblici li torganizza l-fondazzjoni.

Għalhekk, filwaqt li tifrah li l-korsijiet offruti kienu ta' livell għoli hafna—grazzi għall-għalliema u l-partecipanti—l-impenn shih biex jinżamm u jżied dan il-livell ma hu se jonqsu bl-ebda mod.

IL-FONDAZZJONI F'GHELUQ L- EWWEL SENA

Il-fondazzjoni *Philosophy Sharing* ghalqet sena mit-twaqqif uffiċjali u legali tagħha fil-21 ta' Meju 2012.

Tul din is-sena, sar hafna xogħol amministrattiv sabiex il-fondazzjoni titwaqqaf fuq is-sod, u saru wkoll bosta attivitajiet pubbliċi b'suċċess.

Izda dan mhuwiex biżżejjed sabiex jingħad li l-fondazzjoni laqgħet il-potenzjalità kollha tagħha.

Għalkemm s'issa, qbadna t-triq għall-bini ta' 'komunità ta' *diskussjoni filosofika*', jiġifieri grupp xi ftit jew wisq stabbli ta' nies li jiddiskutu mil-lat filosofiku temi differenti u interessanti, għad jonqos li naħdmu wkoll għall-holqien ta' 'komunità ta' *sħarrig filosofiku*'.

Dan ikun grupp ta' nies li, empirikament u kuncettwalment, jistħarrġu sitwazzjonijiet umani, soċjali u jew politiċi problematiċi attwali.

Filwaqt li jkun maħdum fuq il-mudell pragmatiku ta' Pierce u Dewey ('*Community of Inquiry*'), il-grupp jistħarrġu u jippronunzja ruħu fuq kwistjonijiet bħall-IVF, l-amministrazzjoni tal-ġustizzja, is-sistema penali, l-immigrazzjoni tar-refugjati, is-sistema edukattiva, żwigiġiet tal-istess sess, it-thaddim tad-demokrazija, l-ekonomija, il-kultura popolari, u hwejjeġ bħal dawn.

Laqgħa mal-SPS

Il-Ġimgħa, 26 ta' April, rappreżentanti ta' *Philosophy Sharing* iltaqgħu mal-kumitat il-ġdid tal-*Students Philosophical Society* (SPS) tal-Università ta' Malta.

L-iskop ewlieni ta' din il-laqgħa kien biex iż-żewġ istituzzjonijiet jorganizzaw attivitajiet b'koordinament ma' xulxin, kif ukoll sabiex possibbilment jikkollaboraw f'attivitajiet komuni. Fost dawn tal-aħħar hemm il-Kamp Filosofiku li se jsir f'Ottubru li ġej.

Il-laqgħa kienet kordjali hafna.

Minn wara l-kwinti

Ovvjament, f'kull organizzazzjoni ssir hafna hidma li ma tidhirx. *Philosophy Sharing* mhijiex eċċezzjoni minn dan il-lat.

Filwaqt li l-kumitat ta' tmexxija li gie maħtur fl-aħħar Laqgħa Generali Annwali kompli jiltaqa' regolarment, kien hemm tliet oqsma ewlenin li fuqhom hadem, jiġifieri:

(1) Il-holqien ta' sit elettroniku –

li daqt għandu jkun lest;

(2) Sħarrig ta' possibbiltajiet għal proġetti fi shubija mal-Unjoni Ewropea; u

(3) Sħarrig ta' opportunitajiet ta' pubblikar ta' materjal stampat bi prezzijiet raġonevoli.

Għadu qieghed isir xogħol fuq dawn it-tliet oqsma sabiex jitwasslu sat-tmiem.

APPUNTAMENTI

- **5 TA' ĠUNJU: Mark Camilleri - IL-MIT PAWLIN FL-ISTORJA TA' MALTA.** Luciano Restaurant, Valletta - 7.00 pm
 - **3 TA' LULJU: Michael Grech - L-IDENTITÀ MALTIJA KAWLATA?** Luciano Restaurant, Valletta - 7.00 pm
 - **7 TA' AWWISSU: Max Cassar - ALLA U X-KJENZA: GHEDEWWA?** Luciano Restaurant, Valletta - 7.00 pm
 - **3 TA' SETTEMBRU: Dr Carmel Borg - L-EDUKAZZJONI HI POLITIKA** Luciano Restaurant, Valletta - 7.00 pm
- EJJA! ISMA'! TKELLEM! AQSAM!**

ATTIVITAJIET LI SARU

L-interess pubbliku għall-attivitajiet li saru fit-tliet xhur li għaddew wera kemm il-hidma tal-fondazzjoni hija apprezzata u mfittxija.

L-attenzenza kienet tajba hafna u d-diskussjonijiet interessanti. L-attivitajiet kienu dawn:

- 21 ta' Frar – 21 ta' Marzu: il-kors *Kif ikun diskors filosofiku?*, mogħti minn Dr Mark Montebello fiċ-Ċentru tal-fondazzjoni, il-Belt.
- 13 ta' Marzu: diskors kommemorattiv mogħti minn Mark Debono f'gieħ Peter Serracino Ingloft fil-Każin Malti, il-Belt.
- 3 ta' April: laqgħa ma' Dr Charlò Camilleri madwar it-tema

Anastasju Cuschieri: Filosfu jew Poeta? f'Luciano Restaurant, il-Belt.

- 4 ta' April – 2 ta' Meju: il-kors 'Kierkegaard', mogħti minn Dominic Garcia fiċ-Ċentru tal-fondazzjoni, il-Belt.
- 22 ta' Meju: laqgħa ma' Josephine Gatt Cianco fl-okkazjoni tal-hruġ uffiċjali tal-ktejjeb tagħha *Prisons No More* u tal-Ewwel Sena mit-twaqqif tal-fondazzjoni f'Luciano Restaurant, il-Belt. F'din l-attività nġhataw iċ-Ċertifikati ta' Attenzenza lill-partecipanti taz-żewġ korsijiet li kienu saru qabel.
- Bħalissa fiċ-Ċentru tal-Fondazzjoni, il-Belt, qieghed isir il-kors *Il-Filosofija tar-Ribelljoni* mogħti minn Dr Giuseppe Schembri Bonaci. Il-kors beda fit-23 ta' Meju u jintemm fl-20 ta' Ġunju.

GĦALL-MEMBRI TAL-FONDAZZJONI: radebono55@gmail.com

GĦAL KULL KUNTATT IEHOR: info@philosophysharing.org

INDIRIZZ POSTALI: 129 Triq S. Pawl, Valletta VLT 1216

